

منامیہ

تالیف

امیر کبیر میر سید علی ہمدانی رحمۃ اللہ علیہ

ترجمہ و تحقیق

غلام حسن حسنو ایم اے

ناشر

ہارون بکس اینڈ سپورٹس سنٹر چپلو

منامیہ

تالیف

امیر کبیر میر سید علی ہمدانی رحمۃ اللہ علیہ

ترجمہ و تحقیق

غلام حسن حسو ایم اے

ناشر

ہارون بکس اینڈ سپورٹس سنٹر چیلو

NYF MANZOOR MEHMOODABAD UNIT KARACHI

فہرست مضامین

نمبر شمار	عنوان	صفحہ نمبر	نمبر شمار	عنوان	صفحہ نمبر
1	رسالہ منامیہ	5	2	منامیہ کے نسخے	6
3	وجود نور کے ۳ مراتب	8	4	نور حقیقی مطلق	8
5	ظلمت و تاریکی	9	6	ضیاء و روشنی	9
7	انوار کا ادراک و اخذ	10	8	عالم خیال و مثال	11
9	خواب کی حقیقت و ماہیت	12	10	پریشان خوابی	14
11	تعبیر خواب	14	12	خواب میں گڑ بڑ کی وجہ	15
13	نا قابل تعبیر خواب	16	14	قسم اول مجموعین	16
15	دوم متوسطین	16	16	قابل تعبیر خواب	17
17	قسم اول متوسطین	17	18	قسم دوم کاملین	17
19	ظہرہ تعبیر خواب میں تاخیر یا تیزی	17			

رسالہ منامیہ

یہ ایک مختصر سا رسالہ ہے جو ”رسالہ منامیہ“ اور ”رسالہ مثال و خیال“ کے ناموں سے پکارا جاتا ہے جیسا کہ اس کے نام سے ہی ظاہر ہے کہ یہ رسالہ خواب سے متعلق ہے خواب ایک حقیقت ہے ہر شخص کا خواب نتیجہ، پس منظر، پیش منظر، تاثیر اور انجام کے لحاظ سے منفرد ہوا کرتا ہے ایک جوان اور بوڑھے کے خواب میں زمین و آسمان کا فرق ہوتا ہے اسی طرح ایک عابد مرتاض اور غافل کے خواب میں کوئی نسبت نہیں ہوتی اسی طرح زندگی کے مختلف شعبوں سے تعلق رکھنے والوں کے الگ الگ خواب اور ان کی الگ الگ تعبیریں ہوتی ہیں۔ قرآن مجید کے علاوہ دوسری آسمانی کتابوں میں متعدد خواب بیان ہوئے ہیں اور علما اور ماہرین کی کوششوں کے نتیجے میں خوابوں کی تعبیر پر قابل قدر ذخیرہ وجود میں آچکا ہے جن میں محمد بن سیرین کے خواب نامے اور خواب نامہ یوسفی نہایت اہم کتابیں ہیں۔

اس رسالے کا موضوع خواب اور رویا ہے اور اس میں خواب کی حقیقت، ماہیت، خواب کے اثرات اور تعبیر خواب کا ذکر ہے اس کے علاوہ اس میں نور اور اس کی ماہیت کے بارے میں بھی مختصر اثرات ذکر آیا ہے یہی وجہ ہے کہ کتاب خانہ ملک تہران میں محفوظ نسخے پر رسالہ کا نام منامیہ کی بجائے ”نور یہ امیریہ“ آیا ہے۔

اس رسالے میں مذکور باتوں کے ثبوت میں متعدد آیات و احادیث سے استشہاد کئے گئے ہیں رسالے کی زبان سادہ ہے اس میں مشکل اور مسجع و مقفی الفاظ و تراکیب کا استعمال نہ ہونے کے برابر ہیں اس میں کوئی شعر نہیں آیا ہے جبکہ آیات و احادیث بھی شاہ ہمدان کے دوسرے کتب و رسائل کے مقابلے میں کم ہیں۔

یہ رسالہ ابھی تک صرف ایک بار شائع ہوا ہے اور وہ بھی کتابی صورت میں نہیں بلکہ مجلہ دانش میں شائع ہوا ہے کتابی صورت میں پہلی بار اشاعت کی سعادت ہمیں مل رہی ہے فلاحیہ۔
منامیہ کے نسخے

حضرت امیر کبیر میر سید علی ہمدانی کا یہ رسالہ اہل علم کے ہاں بہت مقبول ہے جس کا ثبوت اس کے متعدد قلمی نسخے ہیں اس کے درج ذیل نسخے موجود ہیں۔

1۔ قومی عجائب گھر کراچی 4 - mn 1975-912/40 یہ 984ھ سے پہلے لکھا گیا نسخہ ہے اسی ادارے میں ایک اور نسخہ بھی تحت نمبر 4/182-1969-mn محفوظ ہے جو بہت بعد میں کتابت ہوئی ہے۔

2۔ ایک نسخہ گنجینہ نظامانیاں ٹنڈو قیصر حیدر آباد سندھ میں بموجود ہے جو 1157ھ میں ابو نصر سندھی کے ہاتھوں کتابت ہوئی ہے۔

3۔ لینن گراڈ روس میں تین نسخے موجود ہیں جن کے نمبر یہ ہیں اول b-2284 یہ 875 میں کتابت شدہ ہے۔ دوم c-1602 یہ 1036 میں لکھا گیا نسخہ ہے اور سوم c-1092 اس پر تاریخ کتابت درج نہیں ہے

4۔ کتاب خانہ گنج بخش اسلام آباد میں تحت نمبر 5417 ایک نسخہ محفوظ ہے یہ مجموعہ رسائل شاہ ہمدان کا ایک رسالہ ہے۔

5۔ دانش گاہ تہران میں اس کے چار نسخے تحت نمبر 2401/36 جو ایک مجموعے کا چھتیسواں نسخہ ہے اور رضا بن موسیٰ کشمیری نے طوس میں کتابت کی ہے، 7/3258 جو ایک مجموعے کا ساتواں نسخہ ہے اور یہ 1226ھ میں کتابت ہوئی ہے، 2830 اور 3660/16 جو ایک مجموعے کا سولہواں نسخہ ہے 919ھ میں کتابت شدہ ہے۔

- 6- کتابخانہ ملک تہران میں تین نسخے زیر نمبر 4250 جسے ابوذر بن عبداللہ بنزواری نے مشہد میں 907ھ کو کتابت کی ہے اور یہ ستائیسواں نسخہ ہے، 4274 یہ مجموعے کا چوتھا نسخہ ہے اس کے ساتھ 24 اقوال امیر کبیر بھی ہیں 4256 جو 940ھ میں لکھا گیا ہے مجموعے میں یہ بیسواں نسخہ ہے۔
- 7- دانشکدہ ادبیات تہران کے کتابخانے میں بھی ایک نسخہ زیر نمبر ۶۴۳ موجود ہے جو مجموعے کا گیارہواں نسخہ ہے۔

- 8- آستان قدس رضوی مشہد میں ایک نسخہ زیر نمبر 648 موجود ہے دوسرا نسخہ نمبر 6980 ہے جو 865 میں ھ کتابت ہوا ہے۔۔

- 9- فرہنگستان تاشقند میں دو نسخے زیر نمبر 2344، 2347 محفوظ ہیں

- 10- برٹش میوزیم لندن میں بھی ایک نسخہ موجود ہے۔

- 11- تاجکستان میں ایک نسخہ نمبر 767 موجود ہے۔

- 12- قومی اسمبلی ایران تہران کی لائبریری میں ایک نسخہ تحت نمبر 1159 محفوظ ہے۔

- 13- دارالکتب قاہرہ مصر میں ایک نسخہ تحت نمبر 20 مجامع فارسی طلعت موجود ہے جو 1267ھ

میں کتابت شدہ ہے۔

- 14- اورنٹیل لائبریری ٹونک انڈیا میں بھی ایک نسخہ موجود ہے

- 15- اورنٹیل لائبریری رضارام پورا انڈیا میں بھی ایک نسخہ موجود ہے

- 16- رسرچ لائبریری سری نگر انڈیا میں چار نسخے تحت نمبر 1066، 1600، 1979 -

1548، موجود ہیں۔

اوپر ہم نے اس کے 29 قلمی نسخوں کا ذکر کیا ہے ایران کے مشہور عالم نسخہ شناس اور فہرست

نویس آقائے احمد منزوی نے اپنی فہرست نسخہ ہائے خطی فارسی جلد دوم میں نسخہ نمبر 13641

۱۳۶۵۱ میں اس کے ۱۰ مختلف نسخوں کی تفصیل دی ہے ان ۳۹ قلمی اور ایک چھابی نسخوں کی موجودگی سے اس کی مقبولیت کا بخوبی اندازہ کیا جاسکتا ہے۔

منامیہ

بسم اللہ الرحمن الرحیم

الحمد لله حق حمده والصلوة على خير خلقه محمد و على آله واصحابه
اما بعد یہ ایک رسالہ ہے جسے اخوان الصفاء میں سے ایک عزیز کی التماس پر لکھا گیا ہے جن
کے حقوق مودت کی بجا آوری اس ضعیف پر واجب ہے جن کے نیت و ارادہ جادہ اخلاص پر ثبت ہے
حقیقت مثال، خیال مطلق و مقید، مراتب منامات و رویا کی کیفیت، عوالم علوی کے علوم و معانی کے
ادراک میں لوگوں کے درجات، خیال، عالم امثال اور عالم ارواح کے احوال وغیرہ۔ انہی کے التماس
کے مطابق یہ چند کلمات جو موقع پر زبان وقت ادا کرے ان شاء اللہ تعالیٰ قلم تحریر میں لایا جائے گا۔

وجود نور کے تین مراتب

اے عزیز! جان لے کہ اللہ تعالیٰ تمہارے نور بصیرت کو اپنے نور سے منور فرمائے (آمین) (ارباب

کشف و عرفان کے نزدیک وحدت و کثرت کے لحاظ سے وجود نور کے تین مراتب ہیں۔

۱۔ مرتبہ اول نور حقیقی مطلق۔

۲۔ مرتبہ دوم ظلمت۔

۳۔ مرتبہ سوم ضیاء۔

اول نور حقیقی مطلق

اما نور حقیقی مطلق کی رویت اس رو سے کہ وہ نسبت و اضافت سے مجرد ہے، مشکل ہے کیونکہ وہ

عین ہویت مطلق ہے حضرت صمدیت جل شانہ کی بارگاہ اس سے بلند و برتر ہے کہ مخلوقات کے افہام و

عقول کا طائر سر پرودہ جلال کبریٰ تک پہنچ سکے:

لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ آکھیں اللہ تعالیٰ کا ادراک نہیں کر سکتیں اور وہ
وَهُوَ اللَّطِيفُ الْخَبِيرُ (الانعام: ۱۰۳) آکھوں کا ادراک کر سکتا ہے وہ مہربان و باخبر ہے
لیکن مظاہر میں تنزل کی حالت میں نور کو دیکھا جاسکتا ہے۔ اور نسبت و تعلق کے پردوں میں اس کا تعین
کرنا ممکن ہے۔

ان تینوں اقسام میں سے ہر ایک کی اپنی الگ الگ امتیاز اور پہچان ہے البتہ نور کا شرف اللہ
تعالیٰ تک رسائی ہے یعنی نور حقیقی مطلق کے ساتھ نسبت کا شرف کیونکہ وہی اعیان موجودات کے ظہور کا
سبب ہے جو پہلے عدم کے پردے میں مخفی و پوشیدہ اور عدم و نابودی کی تاریکی میں گم تھا۔
دوم۔ ظلمت و تاریکی

مرتبہ دوم ظلمت ہے یہ نور کا مد مقابل اور متضاد ہے اس کی تین قسمیں ہیں۔

قسم اول ظلمت حقیقی ہے جس کا نظر آنا ممکن نہیں ہے یہ عدم محض ہے۔ قسم دوم ظلمت جہالت ہے اس کا
دیکھ لینا اگرچہ حس بصر (آنکھوں کی بینائی) سے ممکن نہیں ہے لیکن نور بصیرت پر اس کی قباح و واضح و
آشکار ہو جاتی ہے۔ قسم سوم ظلمت محسوسات و مرئی ہے جیسے ظلمت شب اور تاریک مقامات کی ظلمت
۔ جسے ہر کوئی حس کے ذریعے ادراک کر سکتے ہیں ظلمت کا شرف یہ ہے کہ یہ نور مطلق کے ادراک کا
ذریعہ ہے مراتب ظلمات میں نور حقیقی کے امتزاج و اتصال کا امکان رکھتا ہے۔

سوم۔ ضیاء و روشنی

مرتبہ سوم ضیاء ہے یہ نور اور ظلمت کا مجموعہ ہے اس کی حقیقت ان دونوں کا امتزاج ہے اور اس
کا طرفین اور برزخ عدم اور وجود کے درمیان ہے کیونکہ نور صفت وجود ہے اور ظلمت صفت عدم۔ اسی
لئے اصل ممکن کو بھی ظلمت کا وصف دیتے ہیں اور ممکن کو حاصل مقدار نورانیت وجود کے سبب سے ہے جو
اسی لئے عدم کے پردے سے اس کا ظہور ہوتا ہے۔ پس اس کی ظلمت کی وجہ نور کا عدم ہے جس طرح

نورانیت عدمیت کی بناء پر نور وجود سے استفاضہ کرتا ہے اور ہر نقص جو ممکن ہے، نسبت عدمیہ کے احکام سے ہے۔ چنانچہ رسول اللہ صلی اللہ علیہ وآلہ وسلم نے فرمایا ہے کہ:

إِنَّ اللَّهَ خَلَقَ الْخَلْقَ فِيْ ظُلْمَةٍ ثُمَّ رَشَّ اللَّهُ تَعَالَى نَظْمًا لَمْ يَخْلُقْ قَبْلَهُ شَيْءًا إِلَّا وَجَدَ فِيْهِ نُورًا
عَلَيْهِمْ مِنْ نُورِهِ

اسی معنی کی جانب اشارہ ہے اس مقام پر خلق کا معنی تقدیر ہے یعنی اولین تقدیر ایجاد ہوا رُش (چھڑکاؤ) عمل نور کی طرف کنایہ ہے یعنی جو دازی کے خزانوں سے وجود نور کا افاضہ ظاہر ہوا۔

انوار کا ادراک واخذ

جب یہ معانی مقرر ہوا تو جان لے کہ عدم حقیقی جو وجود مطلق کے مقابل ہے، کا تحقق و اثبات صرف غور و فکر کے ذریعے ہوتا ہے اور وجود محض جو نور مطلق ہے، کا ادراک بھی اسی ذریعے سے ہوتا ہے ان کا دیکھ لینا اور ادراک کرنا تنزل کے بغیر ممکن نہیں ہے عقلی لحاظ سے مرتبہ عدم آئینے کی مانند ہے کہ مد مقابل کا جلوہ اس میں منعکس ہوتا ہے اس طرح انوار وجود کا مشاہدہ ہوتا ہے کہ وہ ضیاء ہے، جس کی حقیقت کو عارف اور عالم کا چشم بصیرت ہی ادراک کر سکتا ہے کیونکہ عالم ارواح اور جو کچھ وہاں ہے، سراسر نورانی ہیں اور عالم اجسام ظلمت و کثافت سے متصف ہیں۔ عالم مثال عالم ارواح اور عالم اجسام کا برزخ اور دونوں عالم کا سنگھم ہے ان دونوں عالموں کے درمیان مناسبت و مشابہت موجود ہے عالم ارواح و عالم اجسام کے موجودات میں سے ہر ایک اس مناسبت کی بدولت جو ان دونوں عالموں کے درمیان موجود ہے، اسی عالم برزخ میں کم و بیش جولانی کرتا رہتا ہے عالم وجود کے حقائق و اسرار کو میدان خیال میں جلوہ گر کرتا ہے اور وجود کے آئینے میں اسرار کا مشاہدہ کرتا ہے۔

اے عزیز! کیونکہ غیب مطلق کی اصل نور حقیقی ہے رویت نور کا کمال اس کے ضد پر موقوف ہے جو ظلمت ہے، مختلف عالموں کے ایجاد میں ارادہ حق کا تعلق آثار عظمت و احکام قدرت کے کمال رویت

کا از روئے وحدت موجب ہے اور مراتب ظہور کے لحاظ سے یہ بکثرت صفات و شان کا حامل ہے اگرچہ اس کی ذات واحد ہے بزرگی و برتری اس کی ذات کو حاصل ہے یہ جب تک مرتبہ متعین اور شان مقید میں بار بار ظہور پذیر نہ ہوں، یہ صفات اسے حاصل نہیں ہو سکتے اس کی متعین شان کا اظہار کمال رویت پر موقوف ہے تاکہ تمام مراتب و شان میں اس کا مشاہدہ ہو سکے البتہ تمام اعیان (موجودات) کی حالات و مراتب میں فرق اور ان کی استعداد و قابلیت میں اختلاف کا تعین و نفاذ غیر متناہی (لا محدود) ہیں۔ چنانچہ مختلف عوالم (دنیاؤں) میں ذات حق کا ظہور مختلف انداز میں ہوتا ہے۔

اے عزیز! اگرچہ اعیان و موجودات کے مراتب اور حالات افراد و اشخاص کے لحاظ سے غیر متناہی (لا محدود) ہیں لیکن کلی طور پر یہ دو عالموں تک محدود ہے (۱) عالم ظاہر (۲) عالم باطن۔ تمام مراتب ظہور کے اسرار اعتدال و انحراف پر مبنی ہوتے ہیں اور مظاہر کا ظہور جو اعتدال و انحراف کا نتیجہ ہے، ان چاروں عوالم کے منازل میں سیر کے لحاظ سے کمال کو پہنچتے ہیں وہ چاروں عوالم، اول عالم معنوی دوم عالم روحانی سوم عالم مثال اور چہارم عالم حسی ہیں۔ جب تک دریائے وحدت حقیقی کے نور کی متلاطم موجیں عالم جبروت و ملکوت کی نہروں کے ذریعے صحرائے عالم مثال میں نہیں پہنچتیں، میدان محبت کے پیاسے اور وادی مودت کے تھکان اسرار الہی کے حوضوں تک نہیں پہنچ سکتے اور جب تک فلک کبریٰ کی بلند یوں سے سطوت آفتاب ہویت مظاہر وجود کی منزل میں غروب نہیں ہوتا تب تک نقاش موجودات نجوم و اسماء و صفات کی ہدایت سے استفادہ نہیں کر سکتے۔

عالم خیال و مثال

اے عزیز! ضیاء کی دو قسمیں ہیں اول نور محسوس ہے جو ہضہ ظاہر اور غیر کا اشکال و الوان (مختلف رنگوں) کی صورت میں مظہر ہے۔ دوم نور لطیف ہے جو لباس خیال میں اسرار غیب کا مظہر ہے یہی خیال عالم مثال مطلق ہے عالم مثال مطلق کے دو رُخ ہیں پہلا رُخ اپنی ذات کے لحاظ سے

عام رُخ ہے دوسرا رُخ عالم مثال میں خیال کے مقیدات اور اسرار جبروتی کے لحاظ سے خاص رُخ ہے یہ سیر درجات کی بلندی و پستی کے لحاظ سے ہر قسم کی ہیں چنانچہ رسول اللہ صلی اللہ علیہ وآلہ وسلم نے اس کلیات کی یوں خبر دی ہے:

الرُّؤْيَاءُ ثَلَاثٌ رُّؤْيَاءُ مِنَ اللَّهِ وَ رُّؤْيَاءُ مِنَ خَوَابِ تَمِينَ هِيَ اَوَّلُ اللَّهِ تَعَالَى كِي جَانِبٍ سَے دَوْمِ الشَّيْطَانِ وَ رُّؤْيَاءُ حَدِيثِ الْمَرْءِ نَفْسِهِ شَيْطَانِ كِي جَانِبٍ سَے اَوْر سَوْمِ بَنْدَے كَے اَپْنِے نَفْسَانِي جَذَبَاتِ سَے

اسرار ملکوتی کی کمی و بیشی جو عالم مثال کے صحن میں حالت رکوع میں جلوہ گر ہوتا ہے، آئینہ مثال میں حواس پیشانی کا مشاہدہ کرتا ہے۔

مشاہدہ کرنا کسی قلب بیدار کے لئے ہی ممکن ہے ایسا شخص بیدار ہے نہ حقیقی معنوں میں خفتہ۔ البتہ ایسی رویا یا خواب ہر کس و ناکس کو میسر نہیں ہوتی۔ سالک کی توجہ اس نکتے کی جانب لازماً ہونی چاہئے کہ دل کی جانب اس کی توجہ پوری پوری ہو۔ تاکہ گردش زمانہ کے حادثات سے اس کا دل ملول نہ ہوں اور اس کے شعور و احساسات پر خواہشات اور نفس کا اندرون پرودہ غلبہ نہ ہو، ہم قرآن مجید میں دیکھتے ہیں کہ ایک پیغمبر (حضرت ابراہیم علیہ السلام) نے خواب کی بناء پر اپنے بیٹے (حضرت اسماعیل علیہ السلام) کو راہ خدا میں قربان کرنے کے لئے تیار ہوئے اس قسم کا حال حضرت ابراہیم خلیل اللہ کے ساتھ مخصوص ہے دوسرے انبیائے کرام نے بھی خواب پر عمل کیے ہیں۔

خواب کی حقیقت و ماہیت

چاہئے کہ طبیعت کو مختلف معانی سے خالی اور مختلف محسوس صورتوں سے الگ کرے مادی صورتیں جن سے عالم محسوسات میں واسطہ پڑتا ہے، نیند کی حالت میں قوت خیال بن کر جلوہ گر ہوتی ہیں اور جیسا کہ روح کا شغل ہے کہ بیداری کی حالت میں حواس ظاہری کے ذریعے اسرار روحانی کا مکمل

مطالعہ کرتی ہے اور حالت خواب میں نیم مطالعہ کرتی ہے کیونکہ تخیل کی راہ سے عالم مثال کا دروازہ اس پر بند ہوتا ہے پس ایسے شخص کے ایسی خواب کسی معنی پر دلالت نہیں کرتی یہ روح سے خالی صورتیں ہوتی ہیں جن میں کوئی تاثیر یا نتیجہ نہیں ہوتا۔

اے عزیز! جان لے کہ عالم ارواح اور عالم اجسام کے درمیان ایک اور عالم (عالم مثال) ہوتا ہے وہ دونوں عالموں کے درمیان نمودار ہوتا ہے عالم ارواح سے عالم اجسام کو جو فیض پہنچتا ہے وہ اسی عالم کے توسط سے پہنچتا ہے کیونکہ جب بھی عالم ارواح سے عالم اجسام کی جانب کوئی فیض نازل ہوتا ہے وہ عالم اجسام کی نسبت اور تعلق سے آزاد ہوتا ہے جب وہ فیض عالم مثال مطلق میں پہنچتا ہے اس عالم کو دونوں جانب موزون پاتا ہے کیونکہ وہ عالم ارواح سے ملا ہوا اور مشابہ ہے اسی طرح عالم اجسام سے بھی ملا ہوا اور مشابہ ہے جب وہ فیض وہاں پہنچ جاتا ہے تو وہاں نیم آشنائی پاتا ہے وطن اصلی کے اشتیاق کے آگ کی پیش اس پر غالب آتی ہے اس اثر روحانی کے تحت وہ اپنے حال کا اظہار کرتا ہے اسم الظاہر جو عالم اجسام ہے، کے نتائج کا اجراء ہوتا ہے اس اسرار روحانی سے مل کر برزخی جاذبہ کے ذریعے اس فیض کو کھینچ لیتا ہے اور جسمانیست کی پستی میں پہنچا دیتا ہے۔

اس عالم متوسط کے دو مرتبے اور دو اسم ہیں (۱) اول مرتبہ تقیید اس میں سارے متجلی صحیح ہوتا ہے اس مرتبہ میں اسے خیال مقید کہتے ہیں (۲) دوم مرتبہ اطلاق اس مرتبہ میں اسے مثال مطلق کہتے ہیں بے شک مرتبہ اطلاق میں اس عالم کا انطباق اصل کے مطابق ہوتا ہے لیکن مرتبہ تقیید میں ہر مکمل دماغ کی صحت اور عدم صحت، مزاج کے اعتدال یا انحراف اور کمزور تصورات و طاقتور تصورات کی بناء پر کبھی مطابق ہوتا ہے اور کبھی مطابق نہیں ہوتا۔

پریشان خوابی

اے عزیز! جان لے کہ عالم مثال مطلق میں لوگوں کے خیالات مقیدہ کی حیثیت ایک چھوٹی

سی نہر جیسی ہے جو کسی عظیم دریا سے نکلی ہو اور دونوں ایک جانب سے عالم مثال سے متصل ہوتا ہے اور دوسری طرف ان سے کئی اور نہریں نکلتی ہیں جیسے عارضی خیالات و افکار، ملنے والی ارواح اور محسوس امور کے اقسام و لوازم۔ پس خیال مقید شہر بدن میں جاسوس کی مانند ہے اس کا کام ہمیشہ اخبار و واقعات کی کھوج میں لگے رہنا ہے کبھی کبھی اس کی توجہ عالم مثال کی طرف بھی ہو جاتی ہے اور وہ مثال مطلق کے بحر اعظم میں غوطہ زن ہو کر اسرار و معانی حاصل کرتا ہے اور کبھی کبھی ضیاء کے احکام کثیرہ کے ساتھ ظلمت کے بیابان میں گم بھی ہو جاتا ہے اور اسے اپنے مرجع اصلی کی طرف واپسی کا راستہ نہیں ملتا اور معرفت علوم و معانی کی طرف پلٹ آنا ممکن نہیں رہتا حالت بیداری میں حواسِ ظاہر کے ادراک کے ذریعے جو کچھ امور ظاہر ہوتے ہیں حالتِ بھر او سکون میں انہی خیالات و تصورات کو مصور کی مدد سے پردہ خیال پر ظاہر کرتا ہے اس کا کوئی اثر نہیں ہوتا ایسے شخص کے اکثر خواب اضغاثِ احلام (پریشان خوابی) ہوتے ہیں یہ عام لوگوں کا خواب ہے الا ماشاء اللہ۔

تعبیر خواب

جب یہ قاعدہ واضح ہوا اب جان لے! کہ اسبابِ صحت چند چیزیں ہیں بعض اندرونی مزاج کے متعلق ہیں اور بعض بیرونِ مزاج سے۔ جو کچھ اندرونی مزاج سے متعلق اور مخصوص ہیں وہ صحت کی ہیئت، مزاج کے اعتدال اور تصرفِ مصورہ کی قوت و استعداد ہیں۔ اور خارجی مزاج سے جو متعلق ہے، وہ حکمِ مناسب کی بقا اور خیالِ مقید سے اتصال و قرب ہے جو عالم مثال سے اتحاد کی مقتضی، لذاتِ نفسانی کے تعلق کی کمی و زیادتی، افکارِ فاسدہ، تصوراتِ باطلہ اور امور متفرقہ میں اٹڈ آنے والے وہم و گمان اور احوال و امور کی درستگی وغیرہ سے متعلق ہیں۔ یہیں سے ہے کہ صاحبِ بصیرت، مہرِ کامل جو مدارجِ ارواح اور مراتبِ تمثیلاتِ عالم مثال و اشباح میں کشفِ سری و روحی کی قوت و استعداد سے آگاہ و مطلع ہو، جب وہ کسی صحیح المزاج شخص کے خواب کو سنتا ہے تو اپنی معرفت کے مطابق خواب کا موقع و محل، خیال

کے مقام کے مطابق اپنے خیال میں اس کا تجزیہ و تحلیل اور تشخیص کرتا ہے اور عالم مثال میں جا کر اس کے خواب کو موزون معانی سے نسبت دیتا ہے اور پھر اسے بیان کرتا ہے اگر تعبیر بتانے والا کامل ہو تو عالم مثال میں مراتب علویات پر توقف نہیں کرتا بلکہ عالم ارواح میں ترقی کر جاتا ہے اور عالم جبروت میں اختتام پذیر ہوتا ہے وہاں اس شخص کے آئینہ استعداد کا مشاہدہ کرتا ہے کہ اس رویا کا مقتضی و حال کیا ہے؟ اور وہ عالم شہادت میں کس وقت ظہور پذیر ہوگا؟ اور کس صورت میں ظاہر ہوگا؟ یہ اسرار دیکھنے کے بعد اگر بیان کرنے میں مصلحت دکھائی دے تو وہ صاحب رویا کو بیان کرے گا خواب سے متعلق یہی تعبیر خواب کہلاتی ہے اور تعبیر بیان کرنے والا مہر کہلاتا ہے۔

خواب میں خلل و گڑبڑ کی وجہ

خواب میں خلل واقع ہوتا ہے وہ یہاں صورت اور مقصود کے درمیان عدم مطابقت کی وجہ سے ہوتا ہے جو خواب دیکھنے والے کے کدورت باطن جو مزاج کے انحراف، ہیئت دماغ کے فساد و فتور اور احوال حسی کے اختلال سے عبارت ہے، کی وجہ سے ہوتا ہے جیسے گفتار میں جھوٹ بولنا، دروغ سے کام لینا، بدسیرت ہونا اور پست معاملات میں اوقات ضائع کرنا وغیرہ وغیرہ چنانچہ صفات جمیلہ کے آثار ان میں برباد ہو کر رہ جاتے ہیں:

وَالْأَمْرُ بِالْعَكْسِ إِذَا كَانَ الْحَالُ بِالْعَكْسِ اگر حالات اس کے برعکس ہو جائیں تو معاملہ بھی برعکس ہو جائے گا

اور رسول اللہ صلی اللہ علیہ وآلہ وسلم نے فرمایا ہے

أَصْدَقُكُمْ رُؤْيَاءُ أَصْدَقُكُمْ حَدِيثًا تم میں درست ترین رویا اس کی ہوتی ہے

جو سب سے زیادہ سچا ہوتا ہے۔

اسی کی طرف اشارہ ہے۔

نا قابل تعبیر خواب

جب یہ معانی معلوم ہو گیا تو (اب جان لے! کہ بنی آدم خواب کی حالت میں خیال مقید کے ذریعے عالم مثال و عالم ارواح سے اسرار و معانی ادراک کرنے میں نوع انسانی کے کئی طبقے ہیں بعض وہ ہیں جن کی رویا قابل تعبیر نہیں ہوتی یہ گروہ دو قسم کی ہیں۔ قسم اول مجوہین اور قسم دوم متوسطین۔

قسم اول مجوہین

قسم اول وہ ہیں جن کے صفات مستور و پوشیدہ ہوتے ہیں ان کے نفوس پر فطری و تخلیقی احکام انحراف کا غلبہ ہوتا ہے کدورات نفسانی اور قوائے روحانی نے مشرّع روحانی (روحانی راستے) کو جو عالم مثال تک جاتا ہے، مسدود کر دیا ہے اور قوائے روحانی پر ظلمت چھا جانے کی وجہ سے وہ مطلع اسرار سے دور ہو گیا ہے اور وہ کرامت تعریفات الہی کی خلعت سے محروم ہو کر رہ گیا ہے اس گروہ کی بیداری خواب کی مانند ہوتی ہے اور ان کے خواب فضول اور ان کی بیداری بے ثمر ہوتی ہے اور ان کے خواب بے نتیجہ ہوتے ہیں:-

تَحْسِبُهُمْ اِنْفَاضًا وَهُمْ رُقُودٌ (الکہف ۱۸) آپ انہیں بیدار سمجھتے ہیں حالانکہ وہ اوگھ رہے ہوتے ہیں

ان کی زندگی اور موت دونوں برابر ہوتی ہے۔

قسم دوم متوسطین

قسم دوم اہل سلوک کے متوسط لوگ ہیں جنہوں نے اپنے آئینہ دل کو فیض معانی و حقائق کے قبول سے مستور کر دیے ہیں لیکن ابھی تک انہوں نے سلوک اور سلوک کے مراحل طے کرنے سے ہاتھ نہیں اٹھایا (بلکہ وہ بدستور سلوک میں رواں دواں ہیں) وہ ہمیشہ رحمت الہی کے امیدوار رہتے ہیں ان کی ثابت قدمی اور استواری سے انہیں بد دل نہیں ہونا چاہیے اس میں تعجب بھی نہ ہونا چاہیے کہ

وہ (مستقبل میں) اہل کمال میں سے ہو جائیں گے۔

قابل تعبیر خواب

اما وہ قسم کہ جن کے خواب تعبیر کے محتاج ہوتے ہیں، یہ بھی دو قسم کی ہیں۔ قسم اول متوسطین اور قسم دوم کاملین۔

قسم اول متوسطین

یہ وہ گروہ ہے جو بعض اوقات تعلقات جسمانی کو مجتمع کرتا ہے شواغل نفسانی سے فارغ ہونے کی وجہ سے ان کا آئینہ دل تھوڑی بہت صفائی و پاکیزگی پا چکا ہے چنانچہ عالم مثال سے بعض معانی اس میں منعکس ہوتے ہیں اور وہیں دماغ میں پہنچتے ہیں بقیہ روح کی بناء پر اوصاف ذمیرہ کے آثار حدیث نفس کے اثر کے ساتھ مل جاتا ہے قوت مصورہ و قوت تخیلہ اس ملے ہوئے معانی کو لباس خیال میں پیش کرتا ہے اس قسم کے خواب کی تعبیر بتانے کے لئے فطین و زیرک معبر کی ضرورت ہوتی ہے تاکہ وہ ممکن حد تک حدیث نفس کو معنی مجرہ سے الگ کر سکے۔

دوم کاملین

یہ وہ گروہ ہے جس نے اپنے زرفنس کو مجاہدے کی بٹھی میں ڈال کر پاک و صاف کر دیا ہے آئینہ دل کو صیقل و قلعی کے ذریعے طبیعت کے زنگ سے پاک کر دیا ہے سیرالی اللہ کے سلسلے میں اپنے قدم ہمت کو کنگرہ کبریا پر رکھ دیئے ہیں میدان شہود میں کرو بیان اور ملائے اعلیٰ کے روحانیوں پر سبقت لے گئے ہیں انہوں نے زمان و مکان کے بساط کو طے کر لیے ہیں امکان کی بدبختی کو پس پشت ڈال دیے ہیں اوج ابدی لوح پر اسرار ازل کو پڑھ لئے ہیں روزنِ ازلی سے ہی صحرائے ابدی کا نظارہ کر لئے ہیں عالم جبروت کے اسماء و صفات کے مدارج بروج کو عبور کر لیے ہیں اور مشرق ہویت غیب کے مطلع سے طلوع ہو چکا ہے۔ ان لوگوں نے اپنے عرش دل کو حضرت حق کے ساتھ وابستہ کر لئے ہیں۔

کیونکہ اس گروہ کا دل اسرار الہیہ کا خزانہ بن چکا ہے خواب کی حالت میں بعض اسرار جو خزانہ دل میں پہلے سے ودیعت ہیں، کا عکس دماغ پر پھینکتا ہے قوتِ مصورہ اس عکس کو خیالِ متیدہ کے لباس میں ذہن پر پیش کرتا ہے کیونکہ عکس صورت کی اہلیت کا حامل ہوتا ہے اس لئے تعبیر کا محتاج نہیں ہوتا یہ قسم انبیاء، رسل اور اولیاء صلوات اللہ علیہم اجمعین جیسے اہل کمال کی غذا ہے۔

جب تم نے معلوم کر لیا کہ وہ گروہ جس کا خواب قابل تعبیر نہیں اس کے بھی دو گروہ ہیں قسم اول ناقص ہے اور قسم دوم کامل۔

ظہور تعبیر خواب میں تاخیر یا تیزی

اے عزیز! جان لے کہ بعض خواب کا نتیجہ ظاہر ہونے میں تاخیر ہوتی ہے اور بعض سرلیح الظہور یعنی جلد ظاہر ہوتا ہے۔ خواب کے نتائج کے ظہور کے لئے بغیر کسی تبدیلی کے اپنا وقت مقرر ہے اور بابِ قلوب اور اہل تحقیق کے نزدیک خواب کی صداقت اور اعلیٰ درجہ پر ہونا صاحبِ خواب کے سچائی اور بلند ہمتی پر دلالت کرتا ہے کیونکہ جب نفس کے ترقی کی قوت کمال اور اک کو پہنچتا ہے تو عوالمِ علوی کے غیبی پردوں کو اٹھا دیتا ہے اور محلِ اعلیٰ میں جو علوم قدیم کا مخزن اور اس معاملہ کا مطلع ہے، واقع ہوتا ہے تو لازمی طور اس کے طلوع کے بعد سالک عوالمِ علوی میں سے کسی ایک عالم میں نزول کرتا ہے، کچھ وقت وہیں ٹھہرتا ہے اور کسی اسم کے تصرف سے جو اس عالم کا عامل و موکل اور مدبر ہوتا ہے، رابطہ کرتا ہے وہاں سے کسی اور جگہ نزول کرتا ہے اور حدیثِ نبوی میں آیا ہے:

إِنَّ الْأَمْرَ لِلَّهِ يُقَىٰ فِي الْحَقِّ بَعْدَ تَرْفِيهِ
إِلَى السَّمَاءِ الدُّنْيَا فِي ثَلَاثَةِ سِنِينَ
(اسی کی جانب اشارہ ہے)۔

بعض اہل حق کے خواب کی تعبیر اور نتیجہ چالیس سال بعد ظاہر ہوئے ہیں چنانچہ حضرت

یوسف علیہ السلام انہی میں سے ایک تھے۔ بچپن میں آپ نے فرمایا تھا کہ:

إِنِّي رَأَيْتُ أَحَدَ عَشَرَ كَوْكَبًا وَالشَّمْسَ
وَالْقَمَرَ لِي سَاجِدِينَ (یوسف: ۴) الخ
میں نے گیارہ ستاروں اور شمس و قمر کو دیکھا جو
مجھے سجدہ کر رہے ہیں

یہاں تک کہ آپ نے فرمایا کہ:

هَذَا تَأْوِيلُ رُؤْيَايَ مِنْ قَبْلُ قَدْ جَعَلَهَا رَبِّي
حَقًّا (یوسف: ۱۰۰)
یہ اس خواب کی تعبیر ہے جو میں نے پہلے بچپن
میں دیکھا تھا جسے حق تعالیٰ نے سچ کر دکھایا۔

اکثر مفسرین اور مؤرخین کے نزدیک ان دونوں واقعات کے درمیان چالیس سال کی مدت تھی ۔

خواب کے نتائج جلد برآمد ہونا دیکھنے والے کے کمزور حال کی دلیل ہے جس میں ترقی و عروج

کی قوت و استعداد نہیں ہوتی کہ عوالم میں سے کسی ایک عالم سے صورت امر یا حقیقت مقدرہ اخذ کرے

اس کے انتہائی ترقی و عروج جسمانی تعلقات اور نفسانی مشاغل سے اعراض کرنے میں لگن ہونا ہے تاکہ

وہ اس کے ذریعے فضائے وجود میں تنزل یا ترقی کرے نفسانی صفائی و پاکیزگی کی بنیاد پر ان امور

میں سے بعض کا ادراک کرتا ہے وہاں سے تجاوز نہیں کر سکتا اس میں عالم علوی کی جانب ترقی کی استعداد

نہیں ہوتی اس لئے اس امر کے قرب کی وجہ سے ظہور ملک اور تیجہ رویا میں تاخیر نہیں ہوتی ۔

اللہ تعالیٰ منازل اعلیٰ کے سالکین اور مقاصد اقصیٰ کے قاصدین کے انفاس شریفہ اور اقدام

مبارکہ کو دلوں کے امراض کی آفات اور عمل شہود کے رکاوٹوں کے آثار سے اپنی پناہ عصمت میں محفوظ و

مامون رکھے بمنہ و کرمہ ان ربی قریب مجیب والحمد لله وحده

والسلام علی من اتبع الهدی